

# Gün, sähra hem-de men

Category: Goşgular, Kitapcy

написано kitapcy | 23 января, 2025

Gün, sähra hem-de men GÜN, SÄHRA HEM-DE MEN

Sährada sähéri-syldym yüzüme,  
Sährada özümi synadym bu gün.  
Dünýäniň iň beýik hökümdarynyň –  
Günüň sähra gelşin synladym bu gün.

Agşam aşygyny taşlap gidenne  
Utanýan Gün birden-bire çykmady.  
Ilki gözýetime altyn çagydy ol,  
Soň baýyrlaň aňyrsyndan jyklady.

Giň sähraň özüne garaşýandygny  
Gördi-de ýüzüni galdyrды ýerden.  
Men sorup ganmadym, sorup ganmadym  
Kümüş garyndysy garylan nurdan.

Içdim men,  
Içdim men serhoş bolynçam,  
Özgelere galdyrardan daşdadym.  
Ahyram ümezlän gözlerimi süzüp,  
Günüň ädimlerin sanap başladym.

Arman, gün şeýle bir tiz ýörär eken,  
Onlap menzil ýol eken her ädimi.  
Aljyradym,  
Serhoşlykdan açyldym  
Hem duýdum özümiň ejizdigimi.

Gyzardym, müýnli dek garadym Güne,  
O bolsa asmana ýetipdir eýýäm.  
Meň açgözlük bilen sorup ganmadık  
Nurumam älemi tutupdyr eýýäm.

Guşlaň sesin diňläp, gülleri ogşap,

Egne lybas geýip sadadan-sada,  
Sahydygna, belentdigne buýsanyp,  
Garap ýatyr aşygyna sähra-da.

Menem gaşlarymy der bilen ýuwup,  
Oýlandym, kelläni döwdüm gaty kän:  
«Gün bilen sähranyň ogly bolsam-da,  
Nämüçin, olara meňzemedimkäm?!»

Italmaz NURYYEW. Goşgular